

# Epigrammi

## 89. L-ILJUN U X-XAKALL

Oh x'qilla ta' destin li mhux biss ħoloq  
l-iljun felħan, qattiel u dittatur,  
'mma ħoloq lix-xakall li, biex ilaqqat  
li jħalli, warajh jġri fejn imur!

## 90. IL-MILIED

Trabba fil-faqar jgħaddi l-lejl jadura  
lill-Bambin żgħir, flimkien ma' ħmara u baqra;  
'mma n-nies ħażżnuh, bidluh f'raġel li jgħaddi  
il-lejl jiekol bla qies, jizfen fis-sakra

## 91. KRISTU FI ŻMIENNA

Li Kristu kellu jġi fiż-żmien tagħna  
u jara l-qassisin telgħin l-altari  
kollhom ħsiebhom fil-flus, fil-gost, fis-setgħa,  
ma jużax sawt, 'mma l-armi nukleari.

## 92. KRISTU F'MALTA

Li Kristu kellu jġi fiż-żmien tagħna  
biex lill-Maltin iġhallem ftit tjubija,  
jġirilu bħal San Pawl, isofri l-għarqa  
f'ta' Malta l-baħar kbir t'ipokresija!

## 93. IX-XIH

Vitor ix-xih kull jum jixtri l-gazzetta  
biex jaqra qabel xejn min ikun miet,  
u jieħu gost li, waqt li n-nies imutu,  
hu għadu jgħix u jbiegħ seba' saħħiet!

## 94. SIDOR

Sidor ix-xhieh iħobb hafna lill-qamar  
illi jdawwallu d-dar minn ġot-tamboċċ,  
bla ma jitolbu qatt qatra pitrolju,  
bla ma jimmarka l-kont ġewwa l-arlogg.

## 95. L-AHHAR ATTENTION

Pietru s-suldat *attention* perfett jagħmel,  
ftaħru l-fizzjali kemm kien suldat *smart*,  
izda l-ifrem *attention* li kien għamel  
għamlu quddiem il-mewt stendut mal-art.

## 96. IX-XOFFA U L-KIKKRI

Ix-xoffa ta' Katrin qatt hadd ma biesha  
bħal dik tal-kikkri sbieħ ġewwa l-vevtrina;  
il-kikkri merfughin għaliex prezzjużi;  
mistkerrha minn kulhadd xoffiet Katrina!

## 97. FIL-QORTI

Dahlet b'rasha mikxufa ġewwa l-qorti;  
ġagħluha tgħatti rasha b'mant daqshiex!  
'mma meta xehdet riedu jaraw kollox,  
ma kienx hemm haġa li ma kixfulhiex!

## 98. SAN GIRGOR

Ja San Girgor, illum l-antibiotics  
għandna biex noqtlu l-imxijiet u l-pesta;  
izda għandna bżonnok xorta għat-turisti  
biex bina jiskantaw tiegħek fil-festa.

## **99. GHAX-XOGHOL**

Xhin mar ghax-xogħol Pawlu kollox ha miegħu,  
sorra kbira bil-hobż, xi haġa msajra,  
saħħa ta' baġħal, idejn saqajn mibruma,  
kollox hu ha, barra tax-xogħol il-ħajra.

## **100. IT-TOILET**

Kulhadd lil ismu jsemmi bil-mistħija,  
kulhadd iġennbu, jagħlqu mingħajr ħniena  
ghax hu sinċier, għaliex juri lid-dinja  
kemm il-bnedmin fihom għandhom intiena!

## **101. TEKTIK IL-QALB**

Kienet kerha tal-ghageb, u fuq qalbha  
qatt hadd ma habbat biex jidhol habib,  
ħlief darba biss, meta wara taqbida  
ghamel xi kwarta jtektek it-tabib.

## **102. FIL-PITKALIJA**

Fil-pitkalija l-qfief tal-ħawħ u l-frawli,  
mill-isbaħ nett sax-xifer imfawrin;  
il-wiċċ tal-qfief sabiħ, 'mma fil-qiegh tagħhom  
m'għandhomx ħlief qerq u qrusa bħall-Maltin.

## **103. LUKREZJA**

Lukrezja thobb bil-qawwa l-qattus tagħha  
u thobb li l-laħam jieklu t-tnejn flimkien,  
sakemm il-laħam tagħha jkun tal-barri,  
u tal-qattus ikun dak tal-ġurdien.

#### **104. PATIST**

Patist kien bniedem niexef, mghaddam, sfajjar,  
dejjem imqarras, dejjem wiċċu serju;  
aktar minn haj aktarx taħsbu li mejjet  
maħruġ għal ftit bi plegg miċ-ċimiterju.

#### **105. IS-SUR ANARD**

Is-sur Anard lil šhabu jikkonsulta  
kull meta xi kwistjoni tinqalagħlu;  
u bl' eċċezzjoni jagħżel l-opinjoni  
ta' dawk li dejjem jaħsbu u jgħidu bħalu.

#### **106. SUNNIE**

Irid ikollok xi kwalita' tajba  
biex Sunnie jsir ħabib u johroġ mieghek;  
'mma l-aktar kwalita' illi jfittixlek  
hi l-gmiel u l-hlewwa fuq il-mara tieghek.

#### **107. FANNY**

Fanny li tkun tixtieq tieħu minn żewġha  
għax tibqa' ma teqafx minn diskursata;  
u meta ma jċedix xorta tirbaħlu  
għax flok ma tparla toqghod isummata.

#### **108. IL-VILLA T'ALLA**

Li Alla kellu jibni villa f'Malta  
kif jagħmlu bosta u bosta barranin,  
isib, b'għafsa ta' qalb, l-irkejjen tagħha  
mimlija wrina u žibel mill-Maltin.